



Ti oluperun ba sọ pe: Allāhu Akbar Allāhu Akbar, ti ẹnikeṅi ninu yin naa wa sọ pe: Allāhu Akbar Allāhu Akbar

Lati ọdọ Umar ọmọ Al-Khattaab- ki Ọlọhun yonu si i- o sọ pé: Ojiṣe Ọlọhun- ki ike Ọlọhun ati ọla Rẹ maa ba a- sọ pé: «Ti oluperun ba sọ pe: Allāhu Akbar Allāhu Akbar, ti ẹnikeṅi ninu yin naa wa sọ pe: Allāhu Akbar Allāhu Akbar, ẹyin naa o (oluperun) tun wa sọ pe: Ash'adu an laa ilaaha illa Allāhu, ti o (olugbo) wa sọ pe: Ash'adu an laa ilaaha illa Allāhu, ẹyin naa o (oluperun) tun wa sọ pe: Ash'adu anna Muhammadan rọsuuluLlaah, ti o (olugbo) wa sọ pe: Ash'adu anna Muhammadan rọsuuluLlaah, ẹyin naa o (oluperun) tun wa sọ pe: Hayya'ala sọlaah, ti o (olugbo) wa sọ pe: Laa haola walā quwwata illā biLlāh, ẹyin naa o (oluperun) tun wa sọ pe: Hayya'alal falaah, ti o (olugbo) wa sọ pe: Laa haola walā quwwata illā biLlāh, ẹyin naa o (oluperun) tun wa sọ pe: Allāhu Akbar Allāhu Akbar, ti o (olugbo) wa sọ pe: Allāhu Akbar Allāhu Akbar, ẹyin naa o (oluperun) tun wa sọ pe: Laa illaha illā Allāhu, ti o (olugbo) wa sọ pe: Laa illaha illā Allāhu lati inu ọkan rẹ wa yio wọ aljanna».

[O ni alaafia] [Muslim gba a wa]

Irun pipe ni fifi mọ awọn eeyan wiwole asiko irun, ati pe awọn gbolohun irun pipe je awọn gbolohun ti wọn ko adisọkan igbagbo sinu. Ati pe ninu hadith yii Anabi - ki ike ati ọla Ọlọhun maa ba a - se alaye nkan ti wọn se ni ofin nigba ti a ba n gbo ipe irun, oun naa ni ki ẹni ti n gbo o maa sọ gege bi oluperun se n sọ, nigba ti o ba sọ pe "Allāhu Akbar" ẹni ti o n gbo naa maa sọ pe: "Allāhu Akbar", bayii ni yio se maa lo; ayaafi nigba ti oluperun ba sọ pe "ayya'ala sọlaah", "ayya'alal falaah", nigba naa ẹni ti n gbo maa sọ pe: "Laa haola walā quwwata illā biLlāh". Anabi - ki ike ati ọla Ọlọhun maa ba a - si tun se alaye pe dajudaju ẹni ti o ba paara nkan ti oluperun n wi ni ti imokanga lati inu ọkan rẹ yio wọ alujanna. Itumọ awọn gbolohun irun pipe ni: "Allāhu Akbar": Itumọ rẹ ni pe dajudaju Oun mimọ fun Un ni O tobi julọ, Oun ni o si tun gbongbong ju gbogbo nkan lo. "Ash'adu an laa ilaaha illa Allāhu ": Itumọ rẹ ni pe ko si ẹni ti ijosin ododo to si ayaafi Allāhu. "Ash'adu anna Muhammadan rọsuuluLlaah": Itumọ rẹ ni pe mo n fi rinle mo si tun n jerii pelu ahon mi ati ọkan mi pe dajudaju Muhammad ojiṣe Ọlọhun ni, ti Ọlọhun ti O biyi ti O gbongbong ran an ni'se, ti itele e si je dandan. "Hayya'ala sọlaah", itumọ rẹ ni pe e wa lo ki irun, ati pe gbogbo olugbo yio sọ pe: "Laa haola walā quwwata illā biLlāh", itumọ rẹ ni pe ko si ete kankan lati la kuro nibi awon nkan ti maa n dena titele ase, ko si tun si agbara lati se e, beje ni ko si ikapa lori ikankan ninu awon nkan wonyii ayaafi pelu konge Ọlọhun ti ọla Rẹ ga. "Hayya'alalfalaah", itumọ rẹ ni pe e wa sibi okunfa ọla, oun naa ni jijere pelu alujanna ati lila kuro nibi ina.

النجاة الخيرية
ALNAJAT CHARITY

